




ທະນາຄານການຄ້າຕ່າງປະເທດລາວ ມະຫາຊຸນ

ບົດລາຍງານການເຄື່ອນໄຫວທຸລະກິດຂອງ ທະນາຄານການຄ້າຕ່າງປະເທດລາວ
ມະຫາຊຸນ ໃນໄລຍະ 09 ເດືອນ ປີ 2019



ບົດລາຍງານການເຄື່ອນໄຫວຂອງ ທະນາຄານການຄ້າຕ່າງປະເທດລາວ ມະຫາຊົນ ໃນໄລຍະ 09 ເດືອນ ປີ 2019

I. ສະພາບລວມຂອງ ທຄຕລ

1. ວິໄສທັດ

ທຄຕລ ໄດ້ຮັບການປັບປຸງວິໄສທັດຂອງຕົນຄືນໃໝ່ ເພື່ອປະກອບເຂົ້າໃນການພັດທະນາວຽກງານຂອງຕົນໃຫ້ ບັນລຸຕາມເປົ້າໝາຍ ແລະ ວັດຖຸປະສົງຄື: “ ເປັນທະນາຄານທີ່ເຂັ້ມແຂງ ທັນສະໄໝ ກ້າວສູ່ມາດຕະຖານສາກົນ”.

2. ພາລະກິດ

ເພື່ອເຮັດໃຫ້ ທຄຕລ ກາຍເປັນທະນາຄານທີ່ເຂັ້ມແຂງ ທັນສະໄໝ ແລະ ກ້າວສູ່ມາດຕະຖານສາກົນ, ພາລະກິດ ທີ່ສໍາຄັນຂອງ ທຄຕລ ມີຄື: ພັດທະນາລະບົບບໍລິຫານອົງກອນທີ່ເຂັ້ມແຂງ ເນັ້ນການປັບປຸງທຸລະກິດທະນາຄານໃຫ້ ແທດເໝາະກັບສະພາບການປ່ຽນແປງໃນໄລຍະໃໝ່ ຖືເອົາການສ້າງວັດທະນະທໍາຄຸ້ມຄອງບໍລິຫານຄວາມສ່ຽງໃຫ້ ເຂັ້ມແຂງ ແລະ ສອດ ຄ່ອງຕາມຫຼັກການ Basel II, ຍົກສູງປະສິດທິພາບການດໍາເນີນທຸລະກິດ, ສ້າງ ແລະ ພັດທະນາ ລະບົບຂໍ້ມູນຂ່າວສານບໍລິ ຫານທີ່ມີສັກກາຍະພາບ, ຄົບຖ້ວນ, ຖືກຕ້ອງ ແລະ ທັນເວລາ, ໄດ້ມາດຕະຖານສາກົນ ທາງ ດ້ານລະບົບລາຍງານ, ນໍາໃຊ້ລະບົບເທັກໂນໂລຊີທີ່ທັນສະໄໝ ແລະ ຍົກລະດັບຄວາມຮູ້, ຄວາມຊຸ່ງວຊານສະເພາະດ້ານ ໃຫ້ເທົ່າທຽມກັບພາກພື້ນ ແລະ ສາກົນ.

● ເປົ້າໝາຍການດໍາເນີນງານໃນປີ 2019

ໃນການສືບຕໍ່ຈັດຕັ້ງຜັນຂະຫຍາຍພາລະກິດໄລຍະຍາວ ທຄຕລ ເພື່ອຮອງຮັບໃນການປັບປຸງບໍລິຫານ ພັດທະນາລະ ບົບການຄຸ້ມຄອງບໍລິຫານ 2019 ບັນດາວຽກງານຕົ້ນຕໍແມ່ນຍັງສືບຕໍ່ແຜນງານ 6 ແຜນງານຫຼັກ (ຮັກສາເດີມ); 32 ໂຄງ ການໃຫຍ່ 273 ແຜນວຽກ. ປີນີ້ໄດ້ຮັບເອົາແຜນວຽກຍ່ອຍຂອງແຕ່ລະພາກສ່ວນເຂົ້າມາເພີ່ມຈໍານວນ 143 ແຜນ ວຽກຍ່ອຍ.

❖ ບັນດາໂຄງການຂອງແຕ່ລະແຜນງານມີຄື :

- ພັດທະນາການຄຸ້ມຄອງບໍລິຫານໃຫ້ໄດ້ມາດຕະຖານສາກົນ: 3 ໂຄງການ ແລະ ມີ 4 ແຜນວຽກ.
- ສ້າງລະບົບຄຸ້ມຄອງຄວາມສ່ຽງ ແລະ ປະຕິບັດຫຼັກການ ບາເຊວ II ລວມມີ: 4 ໂຄງການ ແລະ ມີ 22 ແຜນ ວຽກ.
- ສ້າງລະບົບຂໍ້ມູນເພື່ອການບໍລິຫານ: 6 ໂຄງການ ມີ 40 ແຜນວຽກ.
- ການພັດທະນາ ແລະ ຄຸ້ມຄອງລະບົບໄອທີ ມີ: 5 ໂຄງການ ແລະ ມີ 47 ແຜນວຽກ.
- ການບໍລິຫານ ແລະ ພັດທະນາ ບຸກຄະລາກອນ ລວມມີ: 4 ໂຄງການ ແລະ ມີ 57 ແຜນວຽກ.
- ພັດທະນາການບໍລິຫານການເງິນ, ການບໍລິຫານທີ່ທັນສະໄໝ ແລະ ປະສິດທິພາບການດໍາເນີນທຸລະກິດໃຫ້ສູງ ຂຶ້ນ : ມີ 10 ໂຄງການ ແລະ ມີ 103 ແຜນວຽກ.

ນອກຈາກໂຄງການຫຼັກນີ້ແລ້ວ, ຍັງຈະມີໂຄງການສະໜັບສະໜູນຕື່ມອີກຫລາຍໂຄງການຍ່ອຍເພີ່ມຕື່ມເຊັ່ນ: ລາຍ ງານກ່ຽວກັບວຽກງານ CG ເພື່ອສະເໜີຂໍທິດປັບປຸງການບໍລິຫານຕາມຫຼັກການ CG, ສືບຕໍ່ດໍາເນີນການຄົ້ນຄວ້າ ຄວາມເປັນໄປ ໄດ້ໃນການສ້າງຫ້ອງການຕົວແທນ ທຄຕລ ໃນຕ່າງປະເທດ, ດໍາເນີນການຂາຍຮຸ້ນ 19% ຂອງ ທຄຕລ

ທີ່ກະຊວງການເງິນຖືຄອງ, ໂຄງການ ສືບຕໍ່ LOS, ບັນດາໂຄງການຍ່ອຍຂອງ Basel II, ໂຄງການທີ່ຕິດພັນບັນຊີແມ່ນ ການກະກຽມຄວາມພ້ອມໃນການ ຈັດຕັ້ງປະຕິບັດ IFRS 9, ໂຄງການຂອງການພັດທະນາຜະລິດຕະພັນ, ໂຄງການປຸກ ສ້າງ ແລະ ອື່ນໆ. ຊຶ່ງການເພີ່ມຂຶ້ນ ຫຼື ຫຼຸດລົງຂອງບັນດາໂຄງການ ແມ່ນສົມທຽບໃສ່ບັນດາແຜນຈັດຕັ້ງປະຕິບັດໂຄງການ ຂອງປີຜ່ານມາ.

II. ຖານະການເງິນ ແລະ ຜົນດຳເນີນງານ

1. ສະພາບເສດຖະກິດສາກົນ ແລະ ເສດຖະກິດພາຍໃນປະເທດ

➤ ເສດຖະກິດສາກົນ ແລະ ພາກພື້ນ:

ສະພາບເສດຖະກິດໂລກໃນໄຕມາດ 03/2019 ສືບຕໍ່ຜັນຜວນ ແລະ ບໍ່ແນ່ນອນໃນຫຼາຍດ້ານ ໂດຍສະເພາະ ຂໍ້ຂັດແຍ່ງທາງການຄ້າລະຫວ່າງສະຫະລັດອາເມລິກາ ແລະ ສປປ ຈີນ ລວມເຖິງຄວາມຂັດແຍ່ງທາງດ້ານການເມືອງ ແລະ ດ້ານພູມິສາດໃນຫຼາຍປະເທດ ທີ່ມີແນວໂນ້ມຂະຫຍາຍໂຕ ແລະ ບໍ່ສາມາດຄາດຄະເນໄດ້ ສິ່ງດັ່ງກ່າວໄດ້ສົ່ງຜົນໃຫ້ ອັດຕາການຂະຫຍາຍໂຕຂອງເສດຖະກິດໂລກໃນໄຕມາດ 03/2019 ຂະຫຍາຍໂຕ 3,0% ເຊິ່ງຕໍ່າກວ່າເປົ້າໝາຍທີ່ ກຳນົດໄວ້ 3,3%. ນອກຈາກນັ້ນ, ການປ່ຽນແປງຂອງດິນຟ້າອາກາດຍັງເປັນສິ່ງທ້າທາຍໃນການຂະຫຍາຍໂຕຂອງ ເສດຖະກິດໂລກ ເຊິ່ງເຫັນໄດ້ຈາກໄພພິບັດທາງທຳມະຊາດຕ່າງໆ ທີ່ນັບມື້ເພີ່ມທະວີຄວາມຮຸນແຮງໃນຫຼາຍປະເທດ, ລວມເຖິງປະເທດລາວ.

ສະພາບການເງິນສາກົນ ເຫັນວ່າຍັງມີຄວາມຜັນຜວນ ແລະ ສັບສິນ ທະນາຄານກາງຫຼາຍປະເທດໄດ້ມີການປັບ ຫຼຸດອັດຕາດອກເບ້ຍນະໂຍບາຍ, ອັດຕາແລກປ່ຽນສະກຸນເງິນຕ່າງໆມີການເໜັງຕີງຢ່າງພໍສົມຄວນ. ເສດຖະກິດ ສປປ ຈີນ ຂະຫຍາຍໂຕຊ້າລົງຈາກ 6,2% ເປັນ 6,0% ຖ້າທຽບໃສ່ໄຕມາດທີ່ຜ່ານມາໂດຍສາເຫດຕົ້ນຕໍມາຈາກຂໍ້ຂັດແຍ່ງ ທາງການຄ້າກັບສະຫະລັດອາເມລິກາ; ສະເພາະເສດຖະກິດໄທ ທີ່ອັດຕາການຂະຫຍາຍໂຕຫຼຸດລົງຈາກ 4,1% ໃນປີ 2018 ເຫຼືອ 2,9% ໃນປີ 2019 ເນື່ອງຈາກການສົ່ງອອກໄດ້ຮັບຜົນກະທົບຈາກສົງຄາມການຄ້າລະຫວ່າງ ສະຫະລັດ ອາເມລິກາ ແລະ ສປປ ຈີນ. ສົງຄາມການເມືອງໃນກຸ່ມປະເທດຕະເວັນອອກກາງຍັງສືບຕໍ່ສົ່ງຜົນກະທົບຕໍ່ການ ຂະຫຍາຍໂຕຂອງເສດຖະກິດໂລກ ພື້ນເດັ່ນກວ່າໝູ່ກໍຄືການລະເບີດບໍ່ນໍ້າມັນຂະໜາດໃຫຍ່ໃນສະຫະລັດອາລັບເອມິ ເລດ ສົ່ງຜົນໃຫ້ປະລິມານການຜະລິດນໍ້າມັນໂລກຫຼຸດລົງ 5% ແລະ ລາຄານໍ້າມັນໂລກເພີ່ມຂຶ້ນ 15% - 19% ເຖິງ ຢ່າງໃດກໍຕາມ ຜົນກະທົບດັ່ງກ່າວເກີດຂຶ້ນໃນຊ່ວງໄລຍະສັ້ນເທົ່ານັ້ນ.

- ແຫຼ່ງຂໍ້ມູນ: <https://thestandard.co/world-economic-outlook-october-2019/>
: <https://www.lsb.gov.la/lsb-la.htm>

➤ ສະພາບເສດຖະກິດຂອງ ສປປ ລາວ

ໃນໄລຍະ 09 ເດືອນຜ່ານມາຂອງ ປີ 2019, ໂດຍລວມແລ້ວ ເສດຖະກິດ ສປປ ລາວ ສືບຕໍ່ຂະຫຍາຍຕົວ ຊ້າລົງໃນລະດັບ 6,5% ເຊິ່ງຫຼຸດເປົ້າໝາຍທີ່ລັດຖະບານຄາດໄວ້ໃນລະດັບ 6,7%. ສາເຫດເນື່ອງມາຈາກສະພາບ ເສດຖະກິດພາກພື້ນ ແລະ ສາກົນມີການຂະຫຍາຍໂຕຊ້າລົງ. ນອກຈາກນັ້ນ, ຂະແໜງກະສິກຳຮັບຜົນກະທົບຈາກໄພທຳ ມະຊາດ (ແຫ້ງແລ້ງ ແລະ ໄພນໍ້າຖ້ວມ), ການແຜ່ລະບາດຂອງພະຍາດອະຫິວາໝູລະບາດ ແລະ ສັດຕູພິດ ສົ່ງຜົນໃຫ້ ຜົນຜະລິດກະສິກຳໄດ້ຮັບຄວາມເສຍຫາຍ. ເຖິງຢ່າງໃດກໍຕາມ, ຂະແໜງການບໍລິການ ແລະ ຂະແໜງອຸດສາຫະກຳ

(ການກໍ່ສ້າງ ແລະ ພະລັງງານໄຟຟ້າ) ຍັງສືບຕໍ່ປະກອບສ່ວນຕໍ່ການຂະຫຍາຍໂຕເສດຖະກິດລາວ ໂດຍຂະຫຍາຍໂຕຢູ່ ໃນລະດັບ 7 – 7,1% ຕາມລຳດັບ.

ອັດຕາເງິນເຟີ້ທຽບປີຕໍ່ປີເພີ່ມຂຶ້ນຈາກ 3,06% ໃນເດືອນ 09/2018 ເປັນ 3,92% ໃນເດືອນ 09/2019 ໂດຍປັດໄຈທີ່ສຳຄັນມາຈາກການເພີ່ມຂຶ້ນຂອງລາຄາສິນຄ້າໝວດອາຫານ ແລະ ເຄື່ອງດື່ມບໍ່ມີທາດເຫຼົ້າ, ການເພີ່ມຂຶ້ນ ຂອງລາຄາຄຳ, ແລະ ສິນຄ້ານໍ້າເຂົ້າຈາກຕ່າງປະເທດ ເຊິ່ງຕິດພັນກັບອັດຕາແລກປ່ຽນ. ໂດຍອັດຕາແລກປ່ຽນ USD/LAK ເພີ່ມຂຶ້ນຈາກ 8.520 ກີບ/ໂດລາ ໃນເດືອນ 09/2018 ເປັນ 8.797,7 ກີບ/ໂດລາ ໃນເດືອນ 09/2019. ໃນຂະນະຄ່າເງິນບາດກໍ່ປ່ຽນແປງເຊັ່ນກັນ ໂດຍເພີ່ມຂຶ້ນຈາກ 258,4 ກີບ/ບາດ ເປັນ 294,6 ກີບ/ບາດ. ການປ່ຽນແປງ ຂອງອັດຕາດອກເບ້ຍ ແລະ ອັດຕາແລກປ່ຽນເຊັ່ນນີ້ ຈະສົ່ງຜົນກະທົບຕໍ່ສະພາບຄ່ອງດ້ານເງິນຕາຕ່າງປະເທດ, ການຕີມູນ ຄ່າຊັບສິນ, ແລະ ອາດຈະສົ່ງຜົນກະທົບຕໍ່ຄວາມອາດສາມາດໃນການຊຳລະເງິນກູ້ຂອງລູກຄ້າບໍ່ໄດ້ຕາມເປົ້າໝາຍ.

ອີງຕາມການລາຍງານຂອງລັດຖະບານ, ອັດຕາການຂະຫຍາຍໂຕຂອງເສດຖະກິດລາວໃນປີ 2019 ຄາດວ່າຈະ ຢູ່ໃນລະດັບ 6,4% ເຊິ່ງຫຼຸດເປົ້າໝາຍທີ່ກຳນົດໄວ້ 6,7%, ອັດຕາເງິນເຟີ້ມີແນວໂນ້ມເພີ່ມຂຶ້ນ ເນື່ອງຈາກເງິນກີບສືບຕໍ່ ອ່ອນຄ່າຖ້າທຽບໃສ່ເງິນບາດ ນອກຈາກນັ້ນ ສະພາບເສດຖະກິດພາກພື້ນ ແລະ ສາກົນຍັງສືບຕໍ່ຂະຫຍາຍໂຕຊຳລົງ ລວມ ເຖິງການຂາດດຸນການຄ້າຂອງລາວ, ການຂາດດຸນງົບປະມານຂອງລັດຖະບານ, ລະດັບຄັງສຳຮອງເງິນຕາຕ່າງປະເທດ ແລະ ອື່ນໆທີ່ລ້ວນແຕ່ສົ່ງຜົນກະທົບຕໍ່ການຂະຫຍາຍໂຕຂອງເສດຖະກິດລາວ.

- ແຫຼ່ງຂໍ້ມູນ: <https://www.lsb.gov.la/lo/>
http://www.vientianetimes.org.la/sub-new/VTTimes_PDF/245cd2019.pdf

2. ຜົນການເຄື່ອນໄຫວທີ່ພົ້ນເດັ່ນໂດຍຫຍໍ້ ຂອງ ທຄຕລ

ໃນໄລຍະ 09 ເດືອນຕົ້ນປີທີ່ຜ່ານມາ ທຄຕລ ໄດ້ປະຕິບັດວຽກງານພົ້ນເດັ່ນຄື: ໄດ້ແຍກພະແນກຄຸ້ມຄອງສິນ ເຊື້ອອອກເປັນ 3 ພະແນກຄື: ພະແນກປະຕິບັດການສິນເຊື້ອ, ພະແນກຂາຍຜະລິດຕະພັນສິນເຊື້ອ, ພະແນກບໍລິຫານ ສິນເຊື້ອ ແລະ ສ້າງຕັ້ງພະແນກນິຕິກຳ. ພ້ອມນັ້ນ, ໄດ້ເປີດບໍລິການໃນວັນເສົາ-ອາທິດ 2 ໜ່ວຍຄື: ໜ່ວຍບໍລິການໄອ ເຕັກ ແລະ ໜ່ວຍບໍລິການຕະຫຼາດເຊົ່າ; ສຳເລັດປະຕິບັດໂຄງການ Smart VAT Phase II ທີ່ຂົວມິດຕະພາບລາວ- ໄທ 1; ໂຄງການຊຳລະເສຍພາສີທີ່ດິນ, ອອກຜະລິດຕະພັນ ໃໝ່ BCEL MasterCard; ໄດ້ເຊັນສັນຍາວ່າດ້ວຍການ ບໍລິການດ້ານການເງິນ, ບໍລິສັດທີ່ປຶກສາດ້ານກົດໝາຍ ແລະ ດຳເນີນຂັ້ນຕອນຕ່າງໆໃນໂຄງການຈຳໜ່າຍຮຸ້ນ ທຄຕລ ບ້ວງ 19% ຂອງກະຊວງການເງິນ. ສຳເລັດການຈັດກອງປະຊຸມສາມັນຜູ້ຖືຮຸ້ນ ທຄຕລ ປະຈຳປີ 2018 ພ້ອມທັງອອກ ບົດລາຍງານເປີດເຜີຍການເຄື່ອນໄຫວຜົນການດຳເນີນທຸລະກິດຂອງ ທຄຕລ ຈຳນວນ 3 ຄັ້ງ ແລະ ດຳເນີນການຈ່າຍເງິນ ປັນຜົນປະຈຳປີ 2018 ຈຳນວນ 991 ກີບ/ຮຸ້ນ, ຈັດກອງປະຊຸມທົບທວນຜົນການດຳເນີນທຸລະກິດຂອງ ທຄຕລ ທົ່ວ ລະບົບ ຈຳນວນ 3 ຄັ້ງ ແລະ ອອກຂໍ້ຕົກລົງຮັບຮອງແຜນດຳເນີນທຸລະກິດ ປະຈຳປີ 2019. ນອກຈາກນັ້ນ, ກໍ່ຍັງສຳເລັດ ການກະກຽມຄວາມພ້ອມລະບົບ Server ແລະ ພື້ນທີ່ຈັດເກັບຂໍ້ມູນໂຄງການ BASEL II ເປັນຕົ້ນແມ່ນລະບົບ LOS ລວມທັງ, ພັດທະນາກ່ຽວກັບຖານຂໍ້ມູນຄືນໃໝ່ເພື່ອຮອງຮັບລາຍງານສະຖິຕິຜະລິດຕະພັນ ທຄຕລ ທີ່ຖືກຕ້ອງຊັດເຈນ ແບບລວມສູນ. ທຄຕລ ຍັງໄດ້ເຂົ້າເປັນສະມາຊິກໂດຍກົງຂອງ AMEX (American Express) ຢ່າງສົມບູນ ແລະ ເຊັນສັນຍາໃນການຊຳລະສະສາງ Bill payment ຮ່ວມກັບສະຖາບັນການເງິນ ແລະ ບໍລິສັດເຊົ່າສິນເຊື້ອຕ່າງໆ ລວມ ທັງໝົດ 09 ພາກສ່ວນ. ພ້ອມກັນນັ້ນ, ເພື່ອພັດທະນາຮອງຮັບການຂະຫຍາຍຕົວດ້ານວຽກງານບໍລິການໃນອານາຄົດ ທຄຕລ ໄດ້ເຊັນສັນຍາການຮ່ວມມືພັດທະນາລະບົບຄຸ້ມຄອງທະນາຄານໃໝ່ ຮ່ວມກັບ ບໍລິສັດ ໄຮຊັນ ເຕັກໂນໂລຊີ

ໂຮລດິງ ຈຳກັດ. ນອກຈາກນັ້ນ, ຍັງໄດ້ສໍາເລັດການປ່ຽນຊື່ໜ່ວຍບໍລິການໄຊເສດຖາ (ຊື່ເດີມ) ທີ່ຂຶ້ນກັບສາຂາໄຊເສດຖາ ປ່ຽນມາເປັນ **ໜ່ວຍບໍລິການຮ່ອງແກ** (ຊື່ໃໝ່), ສໍາເລັດການພັດທະນາລະບົບລາຍງານ Dash board ສໍາລັບຂັ້ນຜູ້ບໍລິຫານ ທຄຕລ ແລະ ເປີດໂຕການຮ່ວມມືກັບຢູນຽນເພສາກິນ UPI ຄັ້ງທໍາອິດໃນ ສປປ ລາວ ໃນການໃຫ້ບໍລິການຊໍາລະສະສາງຜ່ານ QR CODE UnionPay ຢ່າງເປັນທາງການ.

ໃນໄລຍະ 09 ເດືອນທີ່ຜ່ານມາ ທຄຕລ ໄດ້ຮັບລາງວັນ ICT Award ຮອງຊະນະເລີດອັນດັບ 1 ໃນງານ Lao ICT ຄັ້ງທີ 3 ແລະ ລາງວັນດີເດັ່ນຈາກວາລະສານ Asian Banking and Finance ທີ່ປະເທດສິງກະໂປ ຈຳນວນ 3 ລາງວັນ ຄື: 1) ລາງວັນດີເດັ່ນດ້ານແນວຄິດລິເລີ່ມເພື່ອການເຂົ້າເຖິງບໍລິການດ້ານການເງິນຢ່າງທົ່ວເຖິງແຫ່ງປີ, 2) ລາງວັນດີເດັ່ນດ້ານແນວຄວາມຄິດລິເລີ່ມ ໃນການໃຫ້ບໍລິການຜ່ານລະບົບມືຖື ແລະ 3) ລາງວັນດີເດັ່ນໂຄງການຮັບຜິດຊອບ ແລະ ຊ່ວຍເຫຼືອສັງຄົມດີເດັ່ນ-ຫຼຽນເງິນ.

3. ຂໍ້ມູນການທາງດ້ານການເງິນທີ່ສໍາຄັນຂອງ ທຄຕລ

ໃນໄລຍະ 09 ເດືອນ ປີ 2019 ທີ່ຜ່ານມາ ທະນາຄານການຄ້າຕ່າງປະເທດລາວ ມະຫາຊົນ ໄດ້ອອກແຮງສູ້ຊິນຈັດຕັ້ງປະຕິບັດຜົນການດໍາເນີນທຸລະກິດ ຕາມແຜນການທີ່ໄດ້ຖືກຮັບຮອງຈາກກອງປະຊຸມສາມັນຜູ້ຖືຮຸ້ນ ຊຶ່ງ ທຄຕລ ສາມາດຈັດຕັ້ງປະຕິບັດຕົວເລກການດໍາເນີນທຸລະກິດ ຕາມມາດຕະຖານສາກິນ ສັງລວມກິດຈະການ ຜ່ານການກວດສອບ ມີບາງຕົວເລກທີ່ສໍາຄັນດັ່ງລຸ່ມນີ້:

- **ຍອດຊັບສິນ:** ປະຕິບັດໄດ້ 45.667.559 ລ້ານກີບ, ເທົ່າກັບ 106,8% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 116,8 %
- **ຍອດໜີ້ສິນ:** ປະຕິບັດໄດ້ 43.551.546 ລ້ານກີບ, ເທົ່າກັບ 108,2% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 117,2 %
- **ທຶນທັງໝົດ:** ປະຕິບັດໄດ້ 2.116.013 ລ້ານກີບ, ເທົ່າກັບ 84,5% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 107,7 %
- **ຍອດເງິນຝາກ:** ປະຕິບັດໄດ້ 38.774.616 ລ້ານກີບ, ເທົ່າກັບ 108,5% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 119,2 %
- **ຍອດສິນເຊື່ອທັງໝົດ:** ປະຕິບັດໄດ້ 26.507.977 ລ້ານກີບ, ເທົ່າກັບ 102,6% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 112 %
- **ກໍາໄລ/ຂາດທຶນ:** ທຄຕລ ມີກໍາໄລກ່ອນອາກອນ 374.553 ລ້ານກີບ, ເທົ່າກັບ 66,2% ຂອງແຜນການປີ, ທຽບໃສ່ໄລຍະດຽວກັນຂອງປີຜ່ານເທົ່າກັບ 101,1 %

III. ຂໍ້ມູນທົ່ວໄປ ແລະ ຂໍ້ມູນສໍາຄັນບາງດ້ານ ຂອງ ທຄຕລ

● ທີ່ຕັ້ງ ແລະ ເຄືອຂ່າຍ

ສໍານັກງານໃຫຍ່ຂອງທະນາຄານ ຕັ້ງຢູ່ເລກທີ 01, ຖະໜົນປາງຄໍາ, ບ້ານຊຽງຍິນ, ເມືອງຈັນທະບູລີ, ນະຄອນຫຼວງວຽງຈັນ. ນະວັນທີ 30 ກັນຍາ 2019 ທະນາຄານມີ (1) ສໍານັກງານໃຫຍ່, (1) ບໍລິສັດໃນເຄືອ, (4) ບໍລິສັດຮ່ວມທຶນ, (20) ສາຂາຫລັກ, (93) ໜ່ວຍບໍລິການ ແລະ (15) ຫ້ອງແລກປ່ຽນເງິນຕາ ທົ່ວ ສປປ ລາວ.

- **ຕິດຕໍ່ ແລະ ພົວພັນ ສອບຖາມຂໍ້ມູນຕ່າງໆຂອງ ທຄຕລ**

- ເບີໂທ (+856-21) 213200 ຫຼື ໂທ 1555
- ແຟັກ (+856-21) 213202
- ອີເມວ: bcelhqv@bcel.com.la
- ເວັບໄຊ: www.bcel.com.la

- **ປະຫວັດຄວາມເປັນມາໂດຍຫຍໍ້ຂອງ ທຄຕລ**

ທະນາຄານການຄ້າຕ່າງປະເທດລາວ ມະຫາຊົນ ດຳເນີນທຸລະກິດໃນຮູບແບບມະຫາຊົນ ແລະ ຈົດທະບຽນຢູ່ ໃນຕະຫຼາດຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ເຊິ່ງໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989, ໃນວັນທີ 23 ທັນວາ 2010 ທະນາຄານໄດ້ສຳເລັດການຂາຍຮຸ້ນອອກສູ່ ມະຫາຊົນ. ທະນາຄານໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊົນ ອີງຕາມໃບທະບຽນວິສາຫະ ກິດ ເລກທີ 0061/ຫຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງ ອຸດສາຫະກຳ ແລະ ການຄ້າ ຂອງ ສປປ ລາວ. ພ້ອມດຽວກັນນັ້ນ, ກະຊວງການເງິນໄດ້ຕາງໜ້າໃຫ້ລັດຖະບານເປັນຜູ້ຖື ຮຸ້ນໃຫຍ່ສຸດໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% ໃຫ້ຄູ່ຮ່ວມຍຸດທະສາດ ຊື່ວ່າທະນາຄານ COFIBRED ອີງຕາມສັນຍາການຊື້-ຂາຍຮຸ້ນສາມັນ ລະຫວ່າງ ກະຊວງການເງິນ ແລະ ທະນາຄານ COFIBRED.

ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 70% ຮຸ້ນ, ນັກລົງທຶນພາຍໃນ (ລວມທັງ ພະນັກ ງານ ທຄຕລ) ແລະ ນັກລົງທຶນຕ່າງປະເທດ 20% ແລະ ຄູ່ຮ່ວມຍຸດທະສາດ 10%.

ໃນວັນທີ 17 ສິງຫາ 2017 ທຄຕລ ໄດ້ສະເໜີຂາຍຮຸ້ນໃຫ້ແກ່ຜູ້ຖືຮຸ້ນເດີມ ແລະ ຂາຮຸ້ນໃໝ່ ເພື່ອເພີ່ມທຶນຈົດ ທະບຽນ. ທະນາຄານໄດ້ຮັບຂໍ້ຕົກລົງສະບັບໃໝ່ ເລກທີ 21/ທຫລ, ລົງວັນທີ 13 ກັນຍາ 2017 ອອກໂດຍທະນາຄານ ແຫ່ງ ສປປ ລາວ. ໃນວັນທີ 15 ກັນຍາ 2017 ຕະຫຼາດຫຼັກຊັບລາວໄດ້ຢັ້ງຢືນວ່າທະນາຄານໄດ້ເພີ່ມທຶນຈົດທະບຽນຈຳ ນວນ 355.728.500.000 ກີບ (71.145.700 ຮຸ້ນ) ຕາມໃບຢັ້ງຢືນເລກທີ 01/ຕລຊລ, ລົງວັນທີ 15 ກັນຍາ 2017 ແລະ ໃບທະບຽນວິສາຫະກິດສະບັບປັບປຸງໃຫມ່ ເລກທີ 0429/ຫຈທ, ລົງວັນທີ 18 ພຶດສະພາ 2018 ອອກໂດຍ ກະຊວງອຸດສາຫະກຳ ແລະ ການຄ້າ.

ກິດຈະກຳຫຼັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກເງິນ ໄລຍະສັ້ນ, ກາງ ແລະ ຍາວ ຈາກນິຕິບຸກຄົນ ແລະ ບຸກຄົນ; ເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວໜ່ວຍທຸລະກິດ ແລະ ບຸກຄົນຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການແລກປ່ຽນເງິນຕາ ຕ່າງປະເທດ, ບໍລິການ ຊຳລະສະສາງ, ການບໍລິການການຄ້າລະຫວ່າງປະເທດ, ບໍລິການໜັງສືສິນເຊື້ອ, ຄ້ຳປະກັນ, ໃຫ້ ບໍລິການຊື້ຂາຍວັດຖຸມີຄ່າອື່ນໆ ແລະ ໃຫ້ບໍລິການດ້ານທະນາຄານອື່ນໆທີ່ໄດ້ຮັບອະນຸຍາດຈາກ ທະນາຄານແຫ່ງ ສປປ ລາວ ໂດຍສະເພາະແມ່ນບໍລິການດ້ານປະກັນໄພ, ບໍລິການເປັນນາຍໜ້າຊື້ຂາຍຫຼັກຊັບເປັນຕົ້ນ.

ທຶນຈົດທະບຽນ

ທຶນຈົດທະບຽນ ນະວັນທີ 30 ກັນຍາ 2019 ແມ່ນ 1.038.617 ລ້ານກີບ (31 ທັນວາ 2018 : 1.038.617 ລ້ານກີບ)

IV. ໂຄງຮ່າງການຈັດຕັ້ງ ສະພາບໍລິຫານ, ຄະນະອຳນວຍການ ແລະ ການເຄື່ອນໄຫວ ຂອງຄະນະກຳມະການຂຶ້ນກັບສະພາບໍລິຫານ

1. ໂຄງຮ່າງການຈັດຕັ້ງ ແລະ ປະຫວັດໂດຍຫຍໍ້ ຂອງສະມາຊິກສະພາບໍລິຫານ

1.1 ສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊົນ ປະກອບດ້ວຍ 7 ທ່ານ:

- ທ່ານ ປອ ບຸນເຫຼືອ ສິນໄຊວໍລະວົງ ເປັນປະທານ
- ທ່ານ ຄຳສຸກ ສຸນດາລາ ເປັນຮອງປະທານ
- ທ່ານ ພູຂົງ ຈັນທະຈັກ ເປັນສະມາຊິກ
- ທ່ານ ມາກ ໂຮເບີດ ເປັນສະມາຊິກ
- ທ່ານ ພຸດທະຂັນ ຂັນຕີ ເປັນສະມາຊິກ
- ທ່ານ ຮອງສາດສະດາຈານ ປອ ພູເພັດ ກ້ຽວພິລະວົງ ເປັນສະມາຊິກ
- ທ່ານ ວຽງສຸກ ຈຸນທະວົງ ເປັນສະມາຊິກ

1.2. ປະຫວັດຫຍໍ້ຂອງສະພາບໍລິຫານ

1) ທ່ານ ປອ ບຸນເຫຼືອ ສິນໄຊວໍລະວົງ: ເປັນປະທານ



- ວັນເດືອນປີເກີດ: 24/11/1966
- ສັນຊາດ : ລາວ
- ພາສາ : ລາວ, ອັງກິດ
- ຕຳແໜ່ງປະຈຸບັນ : ຫົວໜ້າກົມນະໂຍບາຍການເງິນ ແລະ ນິຕິກຳ, ກະຊວງການເງິນ
- ລະດັບການສຶກສາ: ປະລິນຍາເອກ, ປະລິນຍາໂທດ້ານເສດຖະສາດ ທີ່ມະຫາວິທະຍາໄລແຫ່ງຊາດອິດສະຕາລີ ປະເທດອິດ ສະຕາລີ, ປະລິນຍາໂທດ້ານບໍລິ ຫານທຸລະກິດທີ່ມະຫາວິທະຍາໄລທຳມະສາດ, ປະເທດໄທ, ປະລິນຍາຕີ, ປະລິນຍາໂທດ້ານພິຊິກ ແລະ ເລຂາຄະນິດທີ່ມະຫາວິທະຍາໄລມິດສະກູ ປະເທດລັດເຊຍ.

2) ທ່ານ ຄຳສຸກ ສຸນດາຣາ: ຮອງປະທານສະພາບໍລິຫານ (ກຳມະການອິດສະຫຼະ)



- ວັນເດືອນປີເກີດ: 03/06/1945
- ສັນຊາດ : ລາວ
- ພາສາ : ລາວ, ອັງກິດ, ຝຣັ່ງ
- ຕຳແໜ່ງ : ກຳມະການອິດສະຫຼະ
- ປະຫວັດການສຶກສາ: ມະຫາວິທະຍາໄລຈອດສ໌ທາວທີ່ນະຄອນວໍຊິງຕັນປະເທດສະຫະລັດອາເມລິກາ, ສະຖາບັນຄຸ້ມຄອງທະນາຄານແຫ່ງອິນເດຍທີ່ເມືອງ ປານາ ປະເທດອິນເດຍ ແລະ ລະດັບປະລິນຍາຕີຈາກ ປະເທດ ອິດສະຕາລີ, ມະຫາວິທະຍາໄລນິວຊາວເວວ.

3) ທ່ານ ຮສາ ປອ ພູເພັດ ກ້ຽວພິລາວົງ: ກຳມະການອິດສະຫຼະ



- ວັນເດືອນປີເກີດ: 05/02/1974
- ສັນຊາດ : ລາວ
- ພາສາ : ລາວ, ອັງກິດ, ຍີ່ປຸ່ນ
- ຕຳແໜ່ງ : ຮອງຄະນະບໍດີ, ຄະນະເສດຖະສາດ ແລະ ບໍລິຫານທຸລະກິດ ມະຫາວິທະຍາໄລແຫ່ງຊາດ
- ລະດັບການສຶກສາ: ປະລິນຍາເອກເສດຖະສາດ, ມະຫາວິທະຍາໄລໂຄເບ, ປະເທດຍີ່ປຸ່ນປະລິນຍາໂທ ແລະປະລິນຍາຕີ ວິສະວະກຳໂຍທາ ມະຫາວິທະຍາໄລ ໂອສະກາ, ປະເທດຍີ່ປຸ່ນ

4) ທ່ານ ພຸດທະຂັນ ຂັນຕີ : ກຳມະການ



- ວັນເດືອນປີເກີດ: 02/05/1970
- ສັນຊາດ : ລາວ
- ພາສາ : ລາວ, ຫວຽດນາມ ແລະ ລັດເຊຍ
- ຕຳແໜ່ງ : ຮອງຫົວໜ້າຄັງເງິນແຫ່ງຊາດ ກະຊວງການເງິນ
- ລະດັບການສຶກສາ: ປະລິນຍາໂທ ທີ່ສະຖາບັນການເງິນຮ່ຳໂນ້ຍ, ສສ ຫວຽດນາມ ແລ ມະຫາວິ ທະຍາໄລ ດາແກັດສະຕານ ອາດິດສະຫະພາບໂຊຫວຽດ

5) ທ່ານ ພູຂົງ ຈັນທະຈັກ : ກຳມະການ



- ວັນເດືອນປີເກີດ: 17/06/1964
- ສັນຊາດ : ລາວ
- ພາສາ : ລາວ, ອັງກິດແລະ ຮົງກາລີ .
- ຕຳແໜ່ງ : ຜູ້ອຳນວຍການໃຫຍ່ ທະນາຄານການຄ້າຕ່າງປະເທດລາວ ມະຫາຊືນ
- ລະດັບການສຶກສາ: ຊັ້ນສູງທິດສະດີ ການເມືອງ ຈາກໂຮງຮຽນການເມືອງ- ການປົກຄອງ ແລະ ປະລິນຍາໂທດ້ານເສດຖະກິດການເງິນຈາກປະເທດ ຮົງກາລີ.

6) ທ່ານ ມາກ ໂຣເບີດ: ກຳມະການ



- ວັນເດືອນ ປີເກີດ: 02 /09/1973
- ສັນຊາດ : ຝຣັ່ງ
- ພາສາ : ຝຣັ່ງ, ອັງກິດ
- ຕຳແໜ່ງ : ສະມາຊິກສະພາບໍລິຫານທະນາຄານ COFIBRED, ຕາງໜ້າທະນາຄານ COFIBRED ໃນ ນາມຄູ່ຮ່ວມຍຸດທະສາດ ຂອງ ທະນາຄານການຄ້າຕ່າງປະເທດລາວ ມະຫາຊືນ.
- ລະດັບການສຶກສາ : ປະລິນຍາເອກ ດ້ານເສດຖະສາດ ທີ່ມະຫາວິທະຍາໄລ ແຄລິຟໍເນຍ, ປະເທດ ສະຫະລັດອາເມລິກາ, ປະລິນຍາໂທດ້ານເສດຖະສາດສາກົນທີ່ມະຫາວິທະຍາໄລ Sciences PO Paris, ປະເທດຝຣັ່ງ, ປະລິນຍາຕີ ດ້ານເສດຖະສາດ ແລະ ການເງິນຈາກ ESSEC Paris-Business school, economics, finance. ປະເທດຝຣັ່ງ.

7) ທ່ານ ວຽກສຸກ ຈຸນທະວິງ: ກຳມະການ



- ວັນເດືອນປີເກີດ: 15/08/1964
- ສັນຊາດ : ລາວ
- ພາສາ : ລາວ, ອັງກິດ ແລະ ເຊັກໂກ
- ຕຳແໜ່ງ : ຮອງຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊືນ
- ລະດັບການສຶກສາ: ບຳລຸງທິດສະດີ ການເມືອງ 45 ວັນຈາກໂຮງຮຽນ ການເມືອງ - ການປົກຄອງ ແລະ ປະລິນຍາໂທ ສາຂາເສດຖະກິດການຄ້າຈາກສາທາລະນະລັດເຊກ

2. ໂຄງຮ່າງການຈັດຕັ້ງຂອງຄະນະອຳນວຍການ

2.1 ຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊືນ: ປະກອບມີ 6 ທ່ານ

- ທ່ານ ພູຂົງ ຈັນທະຈັກ ຜູ້ອຳນວຍການໃຫຍ່
- ທ່ານ ລາໃຈ ຄັນພະວົງສ໌ ຮອງຜູ້ອຳນວຍການ
- ທ່ານ ນັນທະລາດ ແກ້ວປະເສີດ ຮອງຜູ້ອຳນວຍການ
- ທ່ານ ສຸພັກ ຖິ່ນໄຊພອນ ຮອງຜູ້ອຳນວຍການ
- ທ່ານ ປົວວັນ ສີມະລິວົງ ຮອງຜູ້ອຳນວຍການ
- ທ່ານ ວຽງສຸກ ຈຸນທະວົງ ຮອງຜູ້ອຳນວຍການ

2.2 ໂຄງຮ່າງຄະນະອຳນວຍການທະນາຄານການຄ້າຕ່າງປະເທດລາວ ມະຫາຊືນ



ທ່ານ ພູຂົງ ຈັນທະຈັກ
ຜູ້ອຳນວຍການໃຫຍ່



ທ່ານ ລາໃຈ ຄັນພະວົງສ໌
ຮອງ ຜູ້ອຳນວຍການ



ທ່ານ ນັນທະລາດ ແກ້ວປະເສີດ
ຮອງ ຜູ້ອຳນວຍການ



ທ່ານ ສຸພັກ ຖິ່ນໄຊພອນ
ຮອງ ຜູ້ອຳນວຍການ



ທ່ານ ປົວວັນ ສີມະລິວົງ
ຮອງ ຜູ້ອຳນວຍການ



ທ່ານ ວຽງສຸກ ຈຸນທະວົງ
ຮອງ ຜູ້ອຳນວຍການ

3. ການເຄື່ອນໄຫວຂອງສະພາບໍລິຫານ ແລະ ຄະນະກຳມະການທີ່ຂຶ້ນກັບສະພາບໍລິຫານ

3.1 ກອງປະຊຸມສະພາບໍລິຫານ

ສະພາບໍລິຫານ ໄດ້ດຳເນີນກອງປະຊຸມຂອງຕົນເອງລວມທັງໝົດ 04 ຄັ້ງ ໂດຍສາມາດສັງລວມ ການ ເຄື່ອນໄຫວທີ່ສຳຄັນໄດ້ດັ່ງນີ້:

- ຮັບຮອງຜົນກວດສອບເອກະສານລາຍງານການເງິນ ປະຈຳປີ 2018 ແລະ ຜົນການທົບທວນເອກະສານລາຍງານການເງິນ ທຄຕລ ປະຈຳ 06 ເດືອນຕົ້ນປີ 2019.
- ຮັບຮອງຕົວເລກເງິນປັນຜົນປະຈຳປີ 2018 ຈຳນວນ 991 ກີບ/ຮຸ້ນ.
- ໄດ້ຮັບຮອງແຜນການຕ່າງໆປະຈຳປີ 2019

- ຮັບຮອງການຮ່ວມລົງທຶນສ້າງຕັ້ງບໍລິສັດ ລາວເນເຊິນນໍ ເພເມັ້ນ ເນັດເວີກ ຈໍາກັດ
- ຮັບຮອງນະໂຍບາຍການຄຸ້ມຄອງສ່ຽງສິນເຊື້ອ, ນະໂຍບາຍເງິນກູ້ SME ແລະ ລະບຽບວ່າດ້ວຍການປະຕິບັດນະໂຍບາຍຕໍ່ພະນັກງານ ທຸກຄົນ ສະບັບປັບປຸງ.
- ຮັບຮອງເອົາວິທີການຄຸ້ມຄອງການອະນຸມັດສິນເຊື້ອໄລຍະຍາວຂອງ ທຸກຄົນ ແລະ ນະໂຍບາຍການຄຸ້ມຄອງບໍລິຫານບັນຊີ Nostro-Vostro, ການຄຸ້ມຄອງບັນຊີລ່ວງໜ້າ-ລໍ່ຖ້າ, ຄ້າງຮັບ, ຄ້າງຈ່າຍດອກເບ້ຍ, ບັນຊີນອກໃບລາຍງານຖານະການເງິນ ແລະ ການຄຸ້ມຄອງຄວາມສ່ຽງດ້ານດານສໍ້ລາດບັງຫຼວງ ຂອງ ທຸກຄົນ.
- ຕິດຕາມການຄຸ້ມຄອງການຈັດຕັ້ງປະຕິບັດ ແລະ ການລາຍງານຄວາມຄືບໜ້າຂອງໂຄງການລູກຄ້າສິນເຊື້ອລາຍໃຫຍ່ທີ່ຕິດພັນກັບເຂື່ອນໄຟຟ້າ ໃຫ້ມີການລາຍງານສະພາບລະບົບຢ່າງເປັນປະຈໍາ ແລະ ພິຈາລະນາອານຸມັດເງິນກູ້ຕາມພາລະບົດບາດຂອງສະພາບລະບົບ.
- ຮັບຮອງການລາພັກຜ່ອນຂອງອໍານວຍການໃຫຍ່ ທຸກຄົນ ຈໍານວນ 1 ທ່ານ ເນື່ອງຈາກມີຄວາມຈໍາເປັນດ້ານສຸຂະພາບ ແລະ ຮັບຮອງການຊັບຊ້ອນ ແຕ່ງຕັ້ງພະນັກງານ ຫຼາຍຕໍາແໜ່ງງານ ພາຍໃນພະແນກ, ສູນ ແລະ ສາຂາ ທຸກຄົນ ທົ່ວລະບົບ.

3.2 ຄະນະກຳມະການຄຸ້ມຄອງຄວາມສ່ຽງ

ຄະນະກຳມະການ ໄດ້ເອົາໃຈໃສ່ໃນການໃຫ້ຄຳແນະນຳໃນການຄົ້ນຄວ້າ ແລະ ກຳນົດບັນດາລະບຽບການ ແລະ ນະໂຍບາຍດ້ານການຄຸ້ມຄອງຄວາມສ່ຽງ ພ້ອມທັງໄດ້ພິຈາລະນາຮັບຮອງເອົາບັນດານະໂຍບາຍ ແລະ ກົດລະບຽບທີ່ຕິດພັນກັບວຽກງານຄຸ້ມຄອງຄວາມສ່ຽງ ດັ່ງນີ້:

- ຕິດຕາມການຈັດລະດັບຄຸ້ມຄອງການບໍລິຫານຄວາມສ່ຽງດ້ານສິນເຊື້ອ, ຄວາມສ່ຽງດ້ານສະພາບຄ່ອງ, ຄວາມສ່ຽງດ້ານປະຕິບັດຕາມ ແລະ ເຫດການການສໍ້ໂກງພາຍໃນ ແລະ ພາຍນອກ ເປັນແຕ່ລະໄລຍະຢ່າງໃກ້ຊິດ.
- ຕິດຕາມສັງລວມຄວາມສ່ຽງຫຼັກຂອງອົງກອນໃນດ້ານຕ່າງໆມີຈໍານວນ 14 ຕົວຊີ້ວັດຄວາມສ່ຽງ.
- ຄົ້ນຄວ້ານະໂຍບາຍ ແລະ ສິດຂອບເຂດໃນການອະນຸມັດຄຸ້ມຄອງສິນເຊື້ອ ເພື່ອຜ່ານສະພາບລະບົບຮັບຮອງຕາມຂັ້ນຕອນ.
- ຕິດຕາມຄວາມຄືບໜ້າຂອງບັນດາໂຄງການຕ່າງໆທີ່ໄດ້ດຳເນີນການ ແລະ ນອນຢູ່ໃນໂຄງການຂອງບາວເຊວ 2.
- ຄົ້ນຄວ້າວິເຄາະຄວາມສ່ຽງດ້ານເສດຖະກິດມະຫາພາກຂອງລາວທີ່ອາດຈະມີຜົນກະທົບຄວາມສ່ຽງຕໍ່ການດຳເນີນທຸລະກິດດ້ານທະນາຄານ.

3.3 ຄະນະກຳມະການກຳນົດຄ່າຕອບແທນ

ຄະນະກຳມະການໄດ້ເອົາໃຈໃສ່ໃນການຄົ້ນຄວ້າພິຈາລະນາຮັບຮອງເອົາລະບຽບນະໂຍບາຍ ຂອງ ທຸກຄົນ ແນ່ໃສ່ຜົນປະໂຫຍດຂອງ ທຸກຄົນ ແລະ ຜູ້ຖືຮຸ້ນ ຊຶ່ງຄະນະກຳມະການໄດ້ຄົ້ນຄວ້າບັນດາລະບຽບການຕ່າງໆ ເພື່ອໃຫ້ສາມາດນຳສະເໜີຮັບຮອງຕາມສະພາບລະບົບ ທຸກຄົນ ຕາມຂັ້ນຕອນຄື:

- ພິຈາລະນາຮັບຮອງລະບຽບວ່າດ້ວຍການຮັບພະນັກງານໃໝ່ສະບັບປັບປຸງໃໝ່ 2019
- ພິຈາລະນາຮັບຮອງລະບຽບວ່າດ້ວຍການປະຕິບັດນະໂຍບາຍຕໍ່ພະນັກງານ ທຸກຄົນ ສະບັບປັບປຸງ 2019.
- ພິຈາລະນາການສ້າງຄັງແຮສິມສະສິມຂອງພະນັກງານ ເວລາອອກການ.

3.4 ຄະນະກຳມະການຄຸ້ມຄອງບໍລິຫານ

- ຄະນະໄດ້ຕິດຕາມຊຸກຍູ້ໃຫ້ທິດຊີ້ນຳຜົນການດຳເນີນທຸລະກິດຂອງ ທຸກຄົນ ເປັນປະຈຳຢ່າງໃກ້ຊິດ ແລະ ຮັບຮອງຜົນການກວດສອບເອກະສານນະການເງິນ ທຸກຄົນ ປະຈຳປີ 2018, ຜົນການທົບທວນເອກະສານການເງິນ ທຸກຄົນ ປະຈຳ 06 ເດືອນຕົ້ນປີ 2019.
- ຮັບຮອງແຜນການປະຈຳປີ 2019, ບັນຫາສຳຄັນອື່ນໆ ເພື່ອສະເໜີສະພາບໍລິຫານ ແລະ ກອງປະຊຸມສາມັນຜູ້ຖືຮຸ້ນ ຮັບຮອງຕາມລຳດັບ.
- ຕິດຕາມ ແລະ ໃຫ້ທິດຊີ້ນຳວຽກງານການບໍລິຫານທຶນ, ບັນຫາດ້ານສະພາບຄ່ອງ, ການນຳໃຊ້ທຶນ ແລະ ການບໍລິຫານເງິນຕາຕ່າງປະເທດ ເປັນແຕ່ລະໄລຍະ.
- ຕິດຕາມການຈັດຕັ້ງປະຕິບັດແຜນຍຸດທະສາດປະຈຳປີ, ແຜນຍຸດທະສາດໄລຍະຍາວ 2016-2020 ແລະ ການປະຕິບັດແຜນງານ, ໂຄງການ ຕ່າງໆ.
- ຕິດຕາມຄຸ້ມຄອງການບໍລິຫານສິນເຊື້ອໃຫ້ມີຄຸນນະພາບ, ການຄຸ້ມຄອງຕິດຕາມລູກຄ້າລາຍໃຫຍ່, ການແກ້ໄຂໜີ້ NPL ຢ່າງໃກ້ຊິດ. ນອກນີ້ຍັງໄດ້ຊີ້ນຳໃຫ້ພາກສ່ວນກ່ຽວຂ້ອງໃນການຮ່າງນະໂຍບາຍໃນການອານຸມັດສິນເຊື້ອໄລຍະຍາວຂອງ ທຸກຄົນ ແລະ ຮັບຮອງເອົາລະບຽບນະໂຍບາຍການໃຫ້ສິນເຊື້ອສຳລັບວິສາຫະກິດຂະໜາດນ້ອຍ ແລະ ຂະໜາດກາງ, ການສ້າງຄູ່ມືການບໍລິຫານວຽກງານສິນເຊື້ອ ແລະ ຄູ່ມືການປະຕິບັດງານຂອງຂະແໜງຕ່າງໆ.
- ຕິດຕາມວຽກງານຈັດຕັ້ງ- ພະນັກງານ: ການຮັບພະນັກງານໃໝ່, ການຕິດຕາມການພັດທະນາ ຍົກລະດັບພະນັກງານ ການນຳໃຊ້ງົບປະມານໃນການພັດທະນາບຸກຄະລາກອນ ແລະ ການຄົ້ນຄວ້າສ້າງຫຼັກສູດການເຝິກອົບຮົມເພື່ອຮອງຮັບການຂະຫຍາຍຕົວຂອງວຽກງານແຕ່ລະດ້ານ.
- ການສ້າງຕັ້ງພະແນກນິຕິກຳ, ແຍກພາລະບົດບາດຂອງພະແນກສິນເຊື້ອເປັນ 3 ພະແນກການ ພ້ອມທັງຊີ້ນຳພະແນກໃຫ້ມີມີການສ້າງຄູ່ມືໃນການປະຕິບັດວຽກງານ ແລະ ປັບປຸງຄະນະກຳມະການຢ່ອຍຕ່າງໆໃຫ້ມີຄວາມສອດຄ່ອງເໝາະສົມ.
- ຕິດຕາມການຄົ້ນຄວ້າປ່ຽນລະບົບ Core banking ໃໝ່ຂອງ ທຸກຄົນ
- ຕິດຕາມຄວາມຄືບໜ້າໂຄງການຂາຍຮຸ້ນ ທຸກຄົນ ບ້ວງ 19% ທີ່ກະຊວງການເງິນຖືຄອງ ແລະ ໂຄງການບາເຊວ 2 ເປັນແຕ່ລະໄລຍະ.
- ຄົ້ນຄວ້າພິຈາລະນາຄັດເລືອກບໍລິສັດກວດສອບພາຍນອກ ປີ 2020 ຂອງ ທຸກຄົນ.

3.5 ຄະນະກຳມະການຄັດເລືອກ

ຄະນະກຳມະການໄດ້ຄົ້ນຄວ້າພິຈາລະນາບຸກຄະລາກອນຂັ້ນຄະນະບໍລິຫານງານ ເພື່ອສະເໜີຂໍແຕ່ງຕັ້ງຕຳແໜ່ງງານ ໃໝ່ ແລະ ຊັບຊ້ອນໝູນວຽນບັນດາຕຳແໜ່ງງານ ຂອງ ທຸກຄົນ ໃຫ້ມີຄວາມເໝາະສົມສອດຄ່ອງກັບສະພາບໃນແຕ່ລະໄລຍະຢູ່ ພະແນກ, ສູນ ສຳນັກງານໃຫຍ່ ແລະ ສາຂາ ທຸກຄົນ ທົ່ວລະບົບ ເພື່ອສະເໜີຂໍຮັບຮອງຈາກສະພາບໍລິຫານໃນການດຳເນີນງານ ແລະ ການຈັດຕັ້ງປະຕິບັດຕາມຂັ້ນຕອນ.

3.6 ຄະນະກຳມະການກວດສອບ

- ຕິດຕາມການແກ້ໄຂຂໍ້ພົບເຫັນຂອງກວດກາພາຍໃນ ແລະ ກວດສອບພາຍນອກ.
- ດຳເນີນການກວດກາປົກກະຕິ ແລະ ກວດກາສຸກເສີນຂອງບັນດາພະແນກ, ສູນ ແລະ ສາຂາ ທຸກຄົນ.
- ດຳເນີນການຮ່າງຄູ່ມືການນຳໃຊ້ລະບົບ ACL ສະບັບປັບປຸງ
- ຕິດຕາມການຈັດຕັ້ງປະຕິບັດຄູ່ມືກວດກາພາຍໃນຮູບແບບໃໝ່ (IA)

- ສໍາເລັດການປະສານງານໃນການອອກບົດກວດສອບຖານະການເງິນ ທຄຕລ ປະຈໍາປີ 2018 ແລະ ປະຈໍາ 06 ເດືອນ ຕົ້ນປີ 2019.

- ດໍາເນີນການປັບປຸງຮ່າງເອກະສານອ້າງອີງສໍາລັບການກວດສອບຖານະການເງິນ ທຄຕລ ປີ 2020.

v. ຄວາມຮັບຜິດຊອບໃນສັງຄົມ:

1. ການມອບພັນທະຕ່າງໆ ຂອງ ທຄຕລ

ທະນາຄານການຄ້າຕ່າງປະເທດລາວ ມະຫາຊົນ ໄດ້ປະຕິບັດຕາມລະບຽບກົດໝາຍສ່ວຍສາອາກອນ ຊຶ່ງໄດ້ມອບ ພັນທະອາກອນຕ່າງໆໃຫ້ແກ່ລັດຖະບານ ໃນ 09 ເດືອນປີ 2019 ລວມເປັນຈໍານວນເງິນທັງໝົດ 90.509,01 ລ້ານ ກີບ ລາຍລະອຽດລຸ່ມນີ້:

			ຫົວໜ່ວຍລ້ານກີບ	
ລໍາ ດັບ	ເນື້ອໃນ	ເດືອນ 09 ປີ 2019	ປີ 2018	
1	ອາກອນກໍາໄລ	63.000,00	121.994,81	
2	ອາກອນມູນຄ່າເພີ່ມ	3.099,37	2.606,88	
3	ອາກອນລາຍໄດ້ພະນັກງານ	24.043,59	28.927,83	
4	ອາກອນຊົມໃຊ້	-	11,65	
5	ອາກອນກໍາໄລນິຕິບຸກຄົນຜູ້ທີ່ບໍ່ມີພູມລໍາເນົາ ຢູ່ ສປປ ລາວ	366.05	401,35	
ລວມທັງໝົດ		90.509,01	153.942,52	

2. ການມີສ່ວນຮ່ວມໃນວຽກງານສັງຄົມ ແລະ ອຸປະຖໍາສັງຄົມ

ຄຽງຄູ່ກັບການດໍາເນີນທຸລະກິດ ແລະ ປະຕິບັດວຽກງານດ້ານອື່ນໆປະຈໍາ 09 ເດືອນປີ 2019, ຄະນະ ຜູ້ບໍລິຫານ ແລະ ພະນັກງານຂອງ ທຄຕລ ທຸກຄົນ ລ້ວນແຕ່ໄດ້ເອົາໃຈໃສ່ໃນການປະກອບສ່ວນ ແລະ ມີສ່ວນ ຮ່ວມໃນໂຄງການຄວາມຮັບຜິດຊອບຕໍ່ສັງຄົມ (Corporate Social Responsibility ຫຼື CSR) ເຊິ່ງເປັນ ໜຶ່ງໃນບັນດາຄຸນຄ່າຫຼັກຂອງ ທຄຕລ ທີ່ໄດ້ກໍານົດໄວ້ຢູ່ໃນແຜນຍຸດທະສາດໄລຍະຍາວ 2016-2020. ໃນນັ້ນ, ມີບັນດາວຽກງານທີ່ພື້ນເດັ່ນທີ່ສະແດງອອກແຕ່ລະດ້ານດັ່ງນີ້:

- ການນໍາໃຊ້ທໍາແຮງທາງດ້ານເທັກໂນໂລຢີ ແລະ ຄວາມທັນສະໄໝຂອງ ທຄຕລ ໃນການພັດທະນາຜະລິດຕະພັນ ມາຮັບໃຊ້ສັງຄົມ ເຊັ່ນ: BCEL OneHeart ເຊິ່ງເຮັດໜ້າທີ່ເປັນເຄື່ອງມື ແລະ ເປັນສື່ກາງໃນການຮັບບໍລິຈາກ ເງິນຊ່ວຍເຫຼືອສັງຄົມທີ່ອໍານວຍຄວາມສະດວກໃຫ້ທັງຜູ້ຂໍຮັບບໍລິຈາກ ແລະ ຜູ້ສະໜັກໃຈບໍລິຈາກ ໃນ 09 ເດືອນປີ 2019 ມີຈໍານວນ 32 ໂຄງການທີ່ໄດ້ເປີດຮັບບໍລິຈາກ, ສາມາດລະດົມຈາກສັງຄົມໄດ້ທັງໝົດ 1.167,45 ລ້ານກີບ , ມີຜູ້ບໍລິຈາກທັງໝົດຈໍານວນ 7.163 ຄົນ ແລະ ທຄຕລ ໄດ້ສົມທົບທຶນຊ່ວຍເຫຼືອແຂວງ ພາກໃຕ້ທີ່ປະສົບໄພນໍ້າຖ້ວມ ດ້ວຍການປະກອບສ່ວນຊື້ເຂົ້າສານມູນຄ່າ 600 ລ້ານກີບ.
- ການປະກອບສ່ວນໃນວຽກງານສັງຄົມ: ໃນປີຜ່ານມາ ພະນັກງານຂອງ ທຄຕລ ໄດ້ປະກອບສ່ວນເຂົ້າໃນຂະບວນ ການບໍລິຈາກເລືອດເພື່ອຊ່ວຍຊີວິດ, ປູກຕົ້ນໄມ້, ຮັກສາສິ່ງແວດລ້ອມ (ນໍາໃຊ້ເຈ້ຍສອງໜ້າ, ນໍາໃຊ້ເຄື່ອງພິມລຸ່ນ

ປະຢັດ) ແລະ ຂະບວນການອະນາໄມອ້ອມຂ້າງສໍານັກງານຂອງຕົນ ເພື່ອໃຫ້ມີຄວາມສະອາດຈົບງາມ ເນື່ອງໃນ
ວັນບຸນສໍາຄັນຕ່າງໆຂອງຊາດຢ່າງເປັນປົກກະຕິ ແລະ ປະກອບສ່ວນບໍລິຈາກເລືອດໃນງານສໍາຄັນຕ່າງໆ.

- ທຄຕລ ໄດ້ປະກອບສ່ວນຊຸກຍູ້ ແລະ ຊ່ວຍເຫຼືອສັງຄົມຜ່ານຫຼາຍຮູບການ ເປັນຕົ້ນແມ່ນ ການອຸປະຖໍາວຽກງານ
ການສຶກສາ ແລະ ກິລາ, ຊ່ວຍເຫຼືອຜູ້ປະສົບໄພທໍາມະຊາດ, ຊຸກຍູ້ວັນບຸນສໍາຄັນຕ່າງໆຂອງຊາດ ແລະ ອື່ນໆ ດ້ວຍ
ການມອບເງິນສິດ, ວັດຖຸອຸປະກອນຕ່າງໆ ຄິດເປັນຈໍານວນເງິນທັງໝົດຫຼາຍກວ່າ 906 ລ້ານກວ່າກີບ.

ຜູ້ອໍານວຍການໃຫຍ່



ພູຂົງ ຈັນທະຈັກ